

# ફ્લૂ રસીકરણ

તે કોણે લેવું જોઈએ અને શા માટે

માતાપિતા અને સગર્ભા સ્ત્રીઓ માટેની  
માહિતીનો સમાવેશ થાય છે



Flu mmunisation

દર શિયાળામાં, લોકોને સુરક્ષિત રાખવામાં મદદ કરે છે

આ પત્રિકા સમજાવે છે કે આ શિયાળામાં તમે તમારી જાતને અને તમારા બાળકોને ફ્લૂથી રક્ષણ કરવામાં કેવી રીતે મદદ કરી શકો, અને જે લોકો કે જેઓને ફ્લૂનું જોખમ વધારે હોય તેઓ દર વર્ષે મફત રસીકરણ કરાવે તે શા માટે ખૂબ જ મહત્વપૂર્ણ છે.

ફ્લૂ શું છે? શું તે કેવળ સખત શરદી નથી?

ફ્લૂ દર વર્ષે થાય છે, સામાન્ય રીતે શિયાળામાં, તેથી જ તેને ક્યારેક સીઝનલ કે મોસમી ફ્લૂ પણ કહેવામાં આવે છે. તે ખૂબ જ ચેપી રોગ છે જે લક્ષણો સાથે ખૂબ જ ઝડપથી આવે છે. શરદી ખૂબ ઓછી ગંભીર હોય છે અને સામાન્ય રીતે ધીમે ધીમે ભરેલા અથવા વહેતા નાક અને ગળાના દુખાવાથી શરૂ થાય છે. ફ્લૂનો ખરાબ માંદગીનો હુમલો ભારે શરદી કરતાં પણ વધારે ખરાબ હોઈ શકે.

ફ્લૂ તાવ, ખૂબ જ થાક, સ્નાયુઓ અને સાંધાઓમાં દુખાવો, ભરાયેલા નાક, સૂકી ઉઘરસ અને ગળામાં દુખાવો પેદા કરી શકે છે. તંદુરસ્ત વ્યક્તિઓ સામાન્ય રીતે બે થી સાત દિવસોમાં સ્વસ્થ થઈ જાય, પણ અમુક માટે આ રોગ હોસ્પિટલમાં દાખલ થવા, કાયમી વિકલાંગતા અથવા મૃત્યુ તરફ દોરી શકે.



ફ્લૂની રસીઓ ફ્લૂ વાઈરસના ફરતા મુખ્ય પ્રકારો સામે રક્ષણ આપવામાં મદદ કરે છે



## ફલૂના કારણો શું છે?

ફલૂ ઈન્ફલ્યુએન્ઝા વાઈરસો કે વિષાણુઓને કારણે થાય છે જે શ્વાસનળી અને ફેફસાઓને ચેપ લગાડે છે. અને કારણ કે તે બેક્ટેરિયા કે જીવાણુથી નહિ પણ વાઈરસ દ્વારા થાય છે, એન્ટિબાયોટિક્સથી તેની સારવાર થઈ શકે નહીં. આમ છતાં પણ, જો ફલૂ થવાથી ગૂંચવણો થઈ હોય તો, એન્ટિબાયોટિક્સની જરૂર પડી શકે.

## તમને ફલૂ કેવી રીતે થાય છે?

જ્યારે કોઈ ચેપગ્રસ્ત વ્યક્તિને ઉઘરસ આવે અથવા છીંક આવે, ત્યારે ફલૂના વાઈરસો બીજા લોકો દ્વારા શ્વાસમાં લઈ શકાય અથવા જ્યાં વાઈરસો જમીન પર હોય તેવી સપાટીઓને સ્પર્શ દ્વારા તે થઈ શકે. જ્યારે તમને ઉઘરસ અથવા છીંકો આવે ત્યારે (આદર્શ રીતે ટિશ્યુથી, અથવા બીજુ તમારી કોણીના વળાંકથી) તમે તમારા મોં અને નાકને ઢાંકીને વાઈરસના ફેલાવાને અટકાવી શકો છો, અને તમે તમારા હાથને વારંવાર ધોઈ શકો અથવા વાઈરસ થવાના જોખમને ઘટાડવા માટે હાથની જેલો (હેન્ડ જેલ) નો ઉપયોગ કરો.

પરંતુ ફલૂ થવાના અને ફેલાવવાથી બચવાનો શ્રેષ્ઠ માર્ગ એ છે કે ફલૂની મોસમ શરૂ થાય તે પહેલાં રસીકરણ કરાવવું.

## આપણે ફલૂ સામે કેવી રીતે રક્ષણ કરી શકીએ?

ફલૂ અણધાર્યો છે. ફલૂનું રસીકરણ શ્રેષ્ઠ રક્ષણ પૂરું પાડે છે. ફલૂ વાઈરસના વિભિન્ન કે અલગ સ્ટ્રેઈન કે વિકારો હોય છે. જે વિકારો કે સ્ટ્રેઈનને કારણે બીમારી થવાની સૌથી વધારે સંભાવના હોય છે તે ફલૂની ઋતુની અગાઉથી ઓળખી કાઢવામાં આવે છે. ત્યારબાદ રસીને શક્ય તેટલી નજીકથી અનુકૂળ થવા માટે બનાવવામાં આવે છે. જો રસી સ્ટ્રેઈન સાથે સંપૂર્ણ રીતે અનુકૂળ થતી ન હોય તો પણ તે સામાન્ય રીતે તેની સામે થોડુંક રક્ષણ પૂરું પાડે છે.

ફલૂનું પરિભ્રમણ શરૂ થાય તે પહેલાં રસીઓ આદર્શ રીતે પાનખરમાં આપવામાં આવે છે.

## ફલૂ શું નુકસાન કરી શકે?

લોકો ક્યારેક વિચારે છે કે ખરાબ શરદી એ ફલૂ છે, પણ ફલૂ થવો એ ઘણીવાર શરદી કરતાં પણ વધારે ખરાબ હોઈ શકે અને તમારે થોડા દિવસો માટે પથારીમાં રહેવાની જરૂર પડી શકે. સૌથી ખરાબ કિસ્સાઓમાં, ફલૂના પરિણામે હોસ્પિટલમાં રહેવું પડે, અથવા મૃત્યુ પણ થઈ શકે.

અમુક લોકો ફલૂની અસરો માટે વધારે સંવેદનશીલ હોય છે. તેમના માટે, તે બ્રોન્કાઈટિસ અને ન્યૂમોનિયા જેવી વધારે ગંભીર બીમારીઓ થવાનું જોખમ વધારી શકે, અથવા હાલની સ્થિતિઓને વધારે ખરાબ કરી શકે છે.

## શું મને ફ્લૂની અસરોથી વધુ જોખમ છે?

ફ્લૂ કોઈ પણને અસર કરી શકે પણ જો તમને લાંબા ગાળાની આરોગ્યની સ્થિતિ હોય તો ફ્લૂની અસરો તેને વધારે ખરાબ કરી શકે, પછી ભલેને સ્થિતિનો સારી રીતે પ્રબંધ કરવામાં આવ્યો હોય અને તમે સામાન્ય રીતે સારું અનુભવતા હોય. તમારે મફત ફ્લૂની રસી લેવી જોઈએ જો તમને નિમ્ન હોય:

- ગર્ભવતી

અથવા લાંબા ગાળાની સ્થિતિ હોય જેમકે:

- હૃદયની સમસ્યા
- છાતીમાં ફરિયાદ અથવા શ્વાસ લેવામાં ગંભીર મુશ્કેલીઓ, જેમાં બ્રોન્કાઈટિસ, એમ્ફિસીમા અથવા લોકોને એસ્મા કે દમ (સ્ટેરોઈડ ઇન્હેલર અથવા ટેબ્લેટ્સની જરૂર હોય) ધરાવતા લોકોનો સમાવેશ થાય છે
- કિડનિનો રોગ
- રોગ અથવા સારવાર (જેમ કે સ્ટેરોઈડની દવા અથવા કેન્સરની સારવાર) ને કારણે રોગપ્રતિકારક શક્તિમાં ઘટાડો
- ચક્રત રોગ
- સ્ટ્રોક અથવા ક્ષણિક ઇસ્કેમિક કે સ્થાનીય અરકતતાનો એટેક (TIA) આવ્યો હોય
- ડાયબીટીઝ
- અમુક ન્યૂરોલજિકલ સ્થિતિઓ, દા.ત. મલ્ટિપલ સ્કલેરોસિસ (MS), અથવાસેરેબ્રલ પોલ્સી
- લર્નીંગ ડિસબિલિટી કે વિધા અક્ષમતા
- તમારી બરોળની સમસ્યા, દા.ત. સિકલ સેલ રોગ, અથવા તમે તમારી બરોળને કઢાવી હોય
- અથવા ગંભીર રીતે વધારે વજન (BMI 40 અને ઉપર) ધરાવતા હોય

શરતોની આ યાદી ચોક્કસ નથી. તે હંમેશાં ક્લિનિકલ જજમેન્ટનો કે અભિપ્રાયનો મુદ્દો હોય છે. તમારા જીપી (GP) તમને વધારે ખરાબ થઈ શકે તેવી કોઈ પણ અંતર્ગત બીમારીને ફ્લૂના જોખમને ધ્યાનમાં લેવા માટે તમારી આકારણી કરી શકે, સાથોસાથ ફ્લૂથી જ ગંભીર બીમારીના તમારા જોખમને ધ્યાનમાં લઈ શકે.

વધારે માહિતી માટે મુલાકાત લો [nhs.uk/flujab](https://nhs.uk/flujab).

## ફૂલૂ રસીકરણ લેવાનું કોણે વિચારવું જોઈએ?

તેઓ બધા કે જેઓ પાના 4 પરની કોઈ પણ સ્થિતિની યાદીમાં હોય, અથવા જેઓ છે:

- ઉંમર 65 વર્ષના અથવા ઉપરના
- રેસિડેન્શલ અથવા નર્સિંગ હોમમાં રહેતા હોય
- વૃધ્ધ અથવા ડિસેબલ વ્યક્તિના મુખ્ય સંભાળ રાખનાર
- કોઈ એવી વ્યક્તિ સાથે રહેતા હોય કે જેઓએ રોગ અથવા સારવારના કારણે રોગ પ્રતિકારક શક્તિ ઘટાડી હોય
- આગળની હરોળના હેલ્થ અથવા સોશયલ કેર વર્કર
- ગર્ભવતી (હવે પછીનો વિભાગ જૂઓ)
- ચોકકસ ઉંમરના બાળકો (જૂઓ પાનુ 7)



# ફૂલ રસીકરણ ગર્ભવતી મહિલાઓ માટે

હું ગર્ભવતી છું. શું મારે આ વર્ષે ફૂલ રસીકરણની જરૂર છે?

હા. ગર્ભાવસ્થા એ બદલી નાખે છે કે શરીર ફૂલ જેવા ચેપોનો કેવી રીતે ફેરફાર કરે છે. ફૂલના ચેપથી ગર્ભવતી મહિલાઓ અને તેમના શિશુઓને સઘન કે તીવ્ર સંભાળની જરૂર પડવાની સંભાવના વધારે છે. બધી સગર્ભા સ્ત્રીઓએ પોતાને અને તેમના બાળકોને સુરક્ષિત રાખવા માટે ફૂલની રસી હોવી જોઈએ. તમે ગર્ભાવસ્થાના કોઈ પણ તબક્કે, ગર્ભાધાનથી લઈને આગળ ફૂલની રસી લઈ શકો છો.

સગર્ભા સ્ત્રીઓને ફૂલ રસીકરણથી ફાયદો થાય છે કારણ કે તે કરી શકે:

- તેમની ન્યૂમોનિઆ જેવી ગંભીર ગૂંચવણોના જોખમને ઘટાડે છે ખાસ કરીને ગર્ભાવસ્થાના પછીના તબક્કામાં
- માતા અથવા બાળકને સઘન કે ગહન સંભાળની જરૂર હોય તેવા જોખમને ઘટાડે છે
- બાળકના મૃત્યુ અથવા અકાળે જન્મવાના જોખમને ઘટાડે છે.
- તેમના બાળકને સુરક્ષિત રાખવામાં મદદ કરે છે જે તેના જીવનના પ્રથમ થોડાક મહિનાઓ દરમિયાન ફૂલ માટે તેઓ અમુક રોગપ્રતિકારક શક્તિ ચાલુ રાખશે.
- માતા તેણીના નવા જન્મેલ બાળકને ચેપ પસાર કરવાની શક્યતાને ઘટાડશે

હું ગર્ભવતી છું અને મને લાગે છે કે મને ફૂલ થયો હોય.  
મારે શું કરવું જોઈએ?

જો તમને ફૂલના લક્ષણો હોય તો તમારે તાકીદે તમારા ડોક્ટર સાથે વાત કરવી જોઈએ, કારણ કે જો તમને ફૂલ હોય તો એક સૂચવેલી દવા હોય છે જે મદદ કરી શકે (અથવા ગૂંચવણોના જોખમને ઘટાડે), પણ લક્ષણો દેખાયા પછી શક્ય તેટલી વહેલી તકે તેને લેવાની જરૂર છે.

તમે તમારા જીપી પાસેથી મફત ફૂલ રસી લઈ શકો છો,  
અથવા તે તમારા ફાર્મસિસ્ટ અથવા દાયણ કે મિડવાઈફ  
પાસેથી પણ લઈ શકાય છે.



## મારા બાળકો વિષે શું? શું તેઓને રસીકરણની જરૂર છે?

જો તમને 6 મહિનાથી વધારે ઉંમરનું બાળક હોય, જેમને પાના 4 પર સૂચિબદ્ધ બીમારીમાંથી એક હોય તો, તેઓએ ફ્લૂની રસી લેવી જોઈએ. આ સ્થિતિવાળા કોઈ પણ બાળકો જો તેઓને ફ્લૂ થાય તો તેઓ ગંભીર રીતે બીમાર થવાની સંભાવના વધારે છે, અને તેનાથી તેમની હાલની સ્થિતિ વધારે ખરાબ થઈ શકે. ફ્લૂની મોસમ શરૂ થાય તે પહેલાં તમારા બાળકને ફ્લૂની રસી આપવા વિષે તમારા જીપી (GP) સાથે વાત કરો.

ફ્લૂની રસી 6 મહિનાથી ઓછી ઉંમરના બાળકોમાં સારી રીતે કાર્ય કરતી નથી તેથી તેની ભલામણ કરવામાં આવતી નથી. આ જ કારણ છે કે સગર્ભા સ્ત્રીઓ રસીકરણ કરાવે તે ખૂબ જ મહત્વપૂર્ણ છે - તેઓ તેમના બાળકને અમુક રોગપ્રતિકારક શક્તિ પસાર કરશે કે જે તેમના જીવનના પ્રારંભિક મહિનાઓમાં તેમનું રક્ષણ કરશે.

બાળકોના બીજા ઘણા જૂથોને પણ ફ્લૂ રસીકરણની ઓફર કરવામાં આવી રહી છે. આ તેમને રોગ સામે રક્ષણ આપવામાં મદદ કરવા અને તેમના ભાઈઓ અથવા બહેનો સહિત અન્ય બાળકોમાં અને, અલબત્ત, તેમના માતાપિતા અને દાદા-દાદી બન્નેમાં તેનો ફેલાવો ઘટાડવામાં મદદ કરવા માટે છે. આ તમને ફ્લૂને કારણે કામમાંથી સમય લેવાની જરૂરિયાતને ટાળવામાં અથવા ફ્લૂ થયેલ તમારા બાળકોની સંભાળ રાખવામાં મદદ કરશે.

આ વર્ષે જે બાળકોને રસી આપવામાં આવી રહી છે, તે છે:

- પાનખરમાં ફ્લૂ રસીકરણ શરૂ થાય તે પહેલાં 31 ઓગસ્ટના રોજ બધાજ 2 અને 3 વર્ષની ઉંમરનાઓને
- બધા પ્રાથમિક- શાળાની ઉંમરના બાળકોને
- અમુક માધ્યમિક શાળાની ઉંમરના બાળકોને (વર્ષ 7 થી 11)

2 અને 3 વર્ષની વયના બાળકોને તેમની જનરલ પ્રેક્ટિસમાં, સામાન્ય રીતે પ્રેક્ટિસ નર્સ દ્વારા રસીકરણ આપવામાં આવશે. શાળાની વયના બાળકોને મુખ્યત્વે શાળામાં ફ્લૂની રસી આપવામાં આવશે, જેમાં રસી લેવાની વધારે તકો આપવામાં આવશે, સંભવિત NHS કમ્યૂનિટી ક્લિનિકોમાં, જેઓ કોઈ પણ શાળામાં મૂકાવવાની ચૂકી ગયા હોય. મોટા ભાગના બાળકો માટે, રસી દરેક નસકોરામાં સ્પ્રે તરીકે આપવામાં આવશે. આ એક ખૂબ જ ઝડપી અને પીડારહિત પ્રક્રિયા છે.

બાળકો અને ફ્લૂ રસીકરણ વિષે વધારે માહિતી માટે જુઓ NHS વેબસાઈટ માહિતી [nhs.uk/child-flu](https://nhs.uk/child-flu) પર.

## મેં ગયા વર્ષે ફૂલૂનું રસીકરણ લીધું હતું. શું મને આ વર્ષે બીજું લેવાની જરૂર છે ?

હા; ફૂલૂના વાઈરસો એક શિયાળાથી બીજા શિયાળામાં બદલાઈ શકે છે. ફૂલૂની રસીઓને દરેક શિયાળા માટે અદ્યતન કરવામાં આવે છે જેથી ફૂલૂના સ્ટ્રેઈન કે વિકારો સામે રક્ષણ આપે જે આસપાસ જવાની મોટા ભાગે સંભાવના છે. આ કારણ માટે, અમે ભારપૂર્વક ભલામણ કરીએ છીએ કે જો તમે ગયા વર્ષે રસી લીધી હોય, તો પણ તમારે આ વર્ષે ફરીથી રસી લેવી જોઈએ.

વળી, ફૂલૂ રસીકરણથી રક્ષણ સમય સાથે ઓછું થાય છે તેથી જો અમુક સ્ટ્રેઈન સમાન હોય તો પણ તમારે ફૂલૂની દરેક સિઝનમાં ફરીથી ફૂલૂની રસી લેવી જોઈએ.

## મને લાગે છે કે મને અગાઉથી જ ફૂલૂ થઈ ગયો છે, શું મને રસીકરણની જરૂર છે ?

હા; રસી હજી પણ તમને સુરક્ષિત કરવામાં મદદ કરશે. બીજા વાઈરસો તમને ફૂલૂ જેવા લક્ષણો આપી શકે, અથવા તમને ફૂલૂ થઈ ગયો હોય પણ ફૂલૂના એક કરતાં વધારે પ્રકારના વાઈરસ હોવાને કારણે તમારે હજી પણ રસી લેવી જોઈએ, પછી ભલે તમને લાગે કે તમને ફૂલૂ થઈ ગયો હોય.

## મારે કયા પ્રકારની ફૂલૂ રસી લેવી જોઈએ ?

ફૂલૂની રસી અનેક પ્રકારની હોય છે. તમને એવી એક ઓફર કરવામાં આવશે જે તમારા માટે સૌથી યોગ્ય હોય. મોટા ભાગના બાળકોને અનુનાસિક સ્પ્રે તરીકે રસી આપવામાં આવે છે (પાનું 10 પણ જુઓ), અને પુખ્ત વયના લોકોને ઈજેક્શનથી રસી આપવામાં આવે છે. કોઈ પણ રસીઓથી તમને ફૂલૂ થઈ શકશે નહિ.

જો તમારું બાળક 6 મહિના અને 2 વર્ષની વચ્ચેનું હોય અને ફૂલૂ માટે ઉચ્ચ જોખમવાળા જૂથમાં હોય તો, તેમને ઈજેક્શનવાળી ફૂલૂની રસી આપવામાં આવશે કારણ કે 2 વર્ષથી ઊંમરના બાળકો માટે અનુનાસિક સ્પ્રેની ભલામણ કરવામાં આવતી નથી. 2 વર્ષથી વધારે ઊંમરના અમુક બાળકો કે જેઓ ઉચ્ચ- જોખમવાળા જૂથમાં હોય તેઓએ પણ જો અનુનાસિક સ્પ્રે રસી તેમના માટે અનુકૂળ ન હોય તો ઈજેક્શનથી રસી લેવાની જરૂર પડશે.

## શું ફૂલૂની રસી બીજી રસીઓની જેમ એકજ સરખા સમયે આપી શકાય ?

હા. બધી નિયમિત રસીઓની જેમ એકજ સરખા સમયે ફૂલૂની રસી આપી શકાય છે. જો તમને અથવા તમારા બાળકને શરદી જેવી નાની બીમારી હોય તો રસીકરણ આગળ વધી શકે, પણ તાવ સહિતની બીમારીઓ માટે વિલંબ થઈ શકે છે.

## શું એવી કોઈ વ્યક્તિ છે કે જેઓએ રસીકરણ ન કરાવવું જોઈએ?

લગભગ દરેક વ્યક્તિ રસી લઈ શકે, પણ જો તમને ક્યારેય રસી, અથવા તેના કોઈપણ ઘટકોથી ગંભીર એલર્જી થઈ હોય તો તમારે રસી લેવી જોઈએ નહિ. જો તમે ઈંડાની એલર્જી હોય અથવા તમારી રોગપ્રતિકારક શક્તિ નબળી પડે એવી સ્થિતિ હોય તો, તમે ચોક્કસ પ્રકારોની ફૂલૂની રસી લઈ શકતા નથી – તમારા જીપી (GP) સાથે તપાસ કરો. જો તમને તાવ હોય તો, જ્યાં સુધી તમે સારા ન થાઓ ત્યાં સુધી રસીકરણમાં વિલંબ થઈ શકે.

## અનુનાસિક સ્પ્રે વિષે શું છે? શું એવા કોઈ પણ બાળકો છે કે જેઓ તે લઈ ન શકે?

બાળકો અનુનાસિક રસી લેવામાં સક્ષમ ન હોઈ શકે જો તેઓ:

- હાલમાં શ્વાસ લેવામાં સિસોટી જેવો અવાજ કે ઘરઘરાટી હોય અથવા છેલ્લા 72 કલાકોમાં ઘરઘરાટી થઈ રહી હોય, જેઓને અસ્થમા દૂર કરનાર ઈન્હેલર્સના વધારાના પફ્સની જરૂર રહી હોય તેઓનો સમાવેશ થાય છે. રક્ષણમાં વિલંબ ટાળવા માટે તેઓને અનુકૂળ ઈજેક્શનવાળી ફૂલૂ રસી ઓફર કરવી જોઈએ.
- ને કારણે તીવ્ર કે સઘન સારવારની જરૂર પડે
  - અસ્થમા માટે અથવા
  - ઈંડાની એલર્જિક એનાફિલેક્સિસઆ 2 જૂથોના બાળકોને તેમના નિષ્ણાતની સલાહ લેવાનો પ્રયત્ન કરવા માટે ભલામણ કરવામાં આવે છે અને હોસ્પિટલમાં અનુનાસિક રસી લેવાની સલાહ આપવામાં આવી શકે.
- એવી સ્થિતિ હોય, અથવા સારવાર પર હોય, કે જે તેમના રોગપ્રતિકારક તંત્રને ગંભીર રીતે નબળી પાડે અથવા તેમના ઘરમાં કોઈ વ્યક્તિ હોય કે જેઓને અલગ રહેવાની જરૂર હોય કારણ કે તેઓ ખૂબજ ગંભીર રીતે ઈમ્યૂનોસપ્રેસડ કે ચેપો અને રોગો સામે લડવાની ઓછી ક્ષમતા હોય (જેમકે બોન મેરો ટ્રાન્સપ્લાન્ટ)
- રસીના કોઈ પણ બીજા ઘટકો માટે એલર્જિક હોય<sup>1</sup>
- એવી સ્થિતિ હોય કે જેને સેલિસિલેટ સારવારની જરૂર હોય

વળી, જે બાળકો જેઓને અનુનાસિક સ્પ્રેની રસી આપવામાં આવી હોય, તેઓએ રસીકરણને અનુસરીને લગભગ બે અઠવાડિયા માટે ખૂબ જ ગંભીર રીતે નબળુ રોગપ્રતિકારક તંત્ર ધરાવતા લોકો (દાખલા તરીકે જેમને હમણાં જ બોન મેરો ટ્રાન્સપ્લાન્ટ કરાવ્યું હોય) સાથે નજીકના સંપર્કને ટાળવો જોઈએ કારણ કે રસી વાઈરસ તેમને પસાર થઈ શકે તેવી ખૂબ જ દૂરની તક કે સંભાવના છે. જો આ વ્યક્તિ ઘરની સભ્ય હોય તો પછી બાળકને ઈજેક્શનવાળી રસી ઓફર કરવી જોઈએ (ઉપર જુઓ).

[1] રસીના ઘટકોની યાદી માટે [www.medicines.org.uk/emc/product/15790/smpc](http://www.medicines.org.uk/emc/product/15790/smpc) વેબસાઈટ પર જુઓ

## શું નાકની રસીમાં ડુકકરમાંથી (પોર્સિન જેલટિન) લેવામાં આવેલ જેલટિનનો સમાવેશ હોય છે?

હા. અનુનાસિક રસીમાં જેલટિનના (પોર્સિન જેલટિન) અત્યંત પ્રોસેસડ કે પ્રક્રિયા કરેલ સ્વરૂપના અંશો હોય છે, જેનો ઉપયોગ ઘણી આવશ્યક દવાઓની શ્રેણીમાં થાય છે. જેલટિન નબળા પડેલા રસી વાઈરસને સ્થિર રાખવામાં મદદ કરે છે જેથી રસી યોગ્ય રીતે કાર્ય કરી શકે.

અનુનાસિક રસી આપવી સરળ અને પીડારહિત હોય છે. દરેક બાળક કે જેઓની પાસે અનુનાસિક સ્પ્રેની રસી હોય તે ફૂલૂ સામે શ્રેષ્ઠ રક્ષણ મેળવે છે. તે ફૂલૂના ફેલાવાને ઘટાડવામાં પણ શ્રેષ્ઠ માનવામાં આવે છે. આ રીતે બાળકો એક બીજા અને બીજાઓનું રક્ષણ કરે કે જેઓ ફૂલૂ માટે નિર્ભળ હોઈ શકે. જેઓ તબીબી ઉત્પાદનોમાં પોર્સિન જેલટિનના ઉપયોગને સ્વીકારી શકતા નથી, તેઓના માટે, વિકલ્પ તરીકે ઈન્જેક્ટેડ કે ઈન્જેકશનવાળી ફૂલૂની રસી મળી રહે છે.

## શું મને કોઈ પણ આડ અસરો થશે?

અનુનાસિક રસીની આડ અસરોમાં સામાન્ય રીતે વહેતું અથવા અવરોધિત નાક, માથાનો દુખાવો, થાક અને ભૂખ ઓછી લાગવાનો સમાવેશ થઈ શકે. ઈન્જેકશનવાળી રસી લેનારાઓને રસીકરણ પછી એક અથવા બે દિવસ માટે ઈન્જેકશનની જગ્યાએ, હાથનો દુખાવો, લો-ગ્રેડ કે ઓછી માત્રાનો તાવ અને સ્નાયુઓમાં દુખાવો થઈ શકે. કોઈ પણ રસી સાથેની ગંભીર આડ અસરો અસામાન્ય હોય છે.

## શું ફૂલૂની રસી મને સંપૂર્ણપણે સુરક્ષિત કરશે?

ફૂલૂ રસીકરણની અસરકારકતા વર્ષે વર્ષે બદલાતી રહે છે, જે ફૂલૂના પરિભ્રમણમાં રહેલા સ્ટ્રેઈન કે વિકારો અને જે રસીઓમાં સમાયેલ વચ્ચેની અનુકૂળતા પર તેનો આધાર રહેલ છે. કારણ કે ફૂલૂનો વાઈરસ વર્ષે વર્ષે બદલાઈ શકે ત્યાં એક જોખમ છે કે રસી ફરતા કે પરિભ્રમણના વાઈરસ સાથે મેળ ખાતી ન હોય. જો રસી સંપૂર્ણ મેચ કે અનુકૂળ ન હોય તો પણ તે સામાન્ય રીતે થોડીક સુરક્ષા આપશે. મુખ્ય અસંગતતાઓ વારંવાર થતી નથી.

## હું કેટલા સમય માટે સુરક્ષિત રહીશ ?

રસીએ સમગ્ર વર્તમાન ફલૂની મોસમમાં સુરક્ષા પૂરી પાડવી જોઈએ.

## મારે હવે શું કરવાની જરૂર છે ?

જો તમે આ પત્રિકામાં ઉલ્લેખિત જૂથોમાંથી કોઈ એક હો તો, તે મહત્વનું છે કે તમે તમારા ફલૂનું રસીકરણ કરાવો.

રસીકરણની એપોઈન્ટમેન્ટ બુક કરવા માટે તમારા જીપી (GP) અથવા પ્રેક્ટિસ નર્સ, અથવા વૈકલ્પિક રીતે તમારા સ્થાનિક ફાર્મસિસ્ટ સાથે વાતચીત કરો. ગર્ભવતી મહિલાઓ માટે, પ્રસૂતિ સેવાઓ દ્વારા પણ આ રસી મળી શકે છે. ફલૂની રસી મફત હોય છે.

તેમના કર્મચારીઓને ફલૂ સામે રક્ષણ આપવા ઈચ્છતી સંસ્થાઓએ (સિવાયકે તેમની પાસે પાના 4 પર સૂચિબદ્ધ તબીબી સ્થિતિ હોય) તેમના વ્યાવસાયિક આરોગ્ય વિભાગો દ્વારા આપવામાં આવતી રસીઓ માટે ગોઠવણો કરવાની જરૂર રહેશે. આ રસીકરણો NHS પર મળી રહેતા નથી અને તેના માટે નોકરીદાતા (એમ્પ્લોયર) એ ચૂકવણી કરવી પડશે.

જો તમે આગળની હરોળના હેલ્થ અથવા સોશયલ કેર વર્કર હો તો, ફલૂનું રસીકરણ પૂરું પાડવા માટે તમારા કાર્યસ્થળ પર શું ગોઠવણો કરવામાં આવી છે તે જાણો. તે મહત્વનું છે કે તમે સુરક્ષિત રહો. અમુક સામાજિક સંભાળ કાર્યકરો કે જેઓ વ્યાવસાયિક આરોગ્ય યોજના દ્વારા રસી મેળવી શકતા નથી તેઓ તેમના જીપી અથવા ફાર્મસિમાંથી NHS દ્વારા રસી મેળવી શકે છે.



# સારાંશ જેઓને ફ્લૂ રસી લેવા માટે ભલામણ કરવામાં આવેલ

- 65 વર્ષ અને ઉપરની દરેક વ્યક્તિ
- 65 વર્ષથી ઓછી ઉંમરની દરેક વ્યક્તિ કે જેઓને પાન 4 પરની યાદીની તબીબી સ્થિતિ હોય, જેમાં 6 મહિનાઓની ઉપરના શિશુઓ અને બાળકોનો સમાવેશ થાય છે
- સગર્ભાવસ્થાના કોઈ પણ તબકકે, બધી ગર્ભવતી મહિલાઓ
- બધા 2 અને 3 વર્ષની ઉંમરના બાળકો (પાનખરમાં ફ્લૂની રસી શરૂ થાય તે પહેલાં 31 ઓગસ્ટના રોજ તેઓ 2 અથવા 3 વર્ષની ઉંમરના થયા હોય)
- પ્રાથમિક શાળાના બધા બાળકો
- અમુક માધ્યમિક શાળા- વચના બાળકો
- રેસિડેન્શિયલ અથવા નર્સિંગ હોમમાં રહેતા દરેક વ્યક્તિ
- દરેક વ્યક્તિ કે જેઓને કેરર્સ અલાવન્સ મળતું હોય, અથવા વૃધ્ધ અથવા વિકલાંગ કે ડિસેબલ વ્યક્તિ માટે મુખ્ય સંભાળ રાખનાર હોય
- બધા આગળની હરોળના હેલ્થ અને સોશયલ કેર વર્કર્સ

ફ્લૂ રસીકરણ વિષે સલાહ અને માહિતી માટે, તમારા જીપી (GP), પ્રેક્ટિસ નર્સ, ફાર્મસિસ્ટ અથવા સ્કૂલની ઈમ્યુનાઇઝેશન કે રોગપ્રતિરક્ષા ટીમ સાથે વાતચીત કરો.

ફ્લૂના દરમાં વધારો થાય તે પહેલાં પાનખર અથવા શિયાળાની શરૂઆતમાં તમારી ફ્લૂની રસી લેવી તે શ્રેષ્ઠ છે. યાદ રાખો કે તમને દર વર્ષે તેની જરૂર રહે, તેથી એવું ધારી ન લેશો કે તમે સુરક્ષિત છો કારણ કે તમે ગયા વર્ષે એક લીધું હતું.

તમે લાયકાત ધરાવો છો તે તપાસવા માટે અહિં જુઓ

[nhs.uk/flujab](https://nhs.uk/flujab).



 UK Health Security Agency